

PIREMÕ WÛR

Pawrô Jõ Kàhhôc

*Pê Roman catêjê me hõ krĩa kam Pawrô jaxà, pê curiaJeju cwÿrjapê ajco ihkrĩ. Ne pê Pawrô Jeju na mehkwy nõ japyr te Piremõ ita mã, pom cu me hõ kàhhôc cahyt ita kujate. Na pê hõ kàhhôc ita japyr pê **Piremõ WÛr, Pawrô Jõ Kàhhôc** (Piremõ).*

Ne pê hũmre nõ japyr te Oneti ita, Piremõ itamã cama apu hãpên to ipa, ne cormã to new catia kam ma aracricupê tẽ. Pê cormã nee Jeju to amji mãihhimpej to ipa nare kam, pê Oneti ata hane. Ne ihtÿj ajco apu ampo kêanre ton to ipa. Mã Roman catêjê te, cute ampo kêen ton atajê na me hõmpun, ne mehpro ne me haxàr, mã ihkrĩ. Ne curia ri cute Pawrô cajpar.

Mã Pawrô te Oneti mã Jeju jarên, mã cute ihtÿj amjimã to ihmimpej to ipa. Jirô pê mã ri ma ita caxuwOneti hacpyã mã hõ pahhi Piremõ wÿr ihkràr. MãOneti jõ pahhi ata pê cormã hõ pahhi rohnÿtti mã. Ne Oneti mã hõ pahhi pê Piremõ ata cupa. Ampo na? Pê nee cumã amji jarên nare, ne cormã to new catia kam, aracri cupê tẽ, cwÿrjapê ri cumã hũpa. Mã Pawrô te ramã Piremõ pupun pejtu, na ri cute cumã ihkàhhôc ita ton, mã cute hacpyã mã Oneti na amji caxàr prãmte.

Pê Pawrô Piremõ mã amji jarê

¹Hàpà Piremõ, apê me ijõikwy nõ, ne apê me ikwÿa nõ, me ijãpên xàkam. Ýhÿ, ipê Pawrô, ne pa waha amã ihhõc. Pê Roman catêjê me ijaxà, wa mehacjên xà kam ikrĩ, Roman jõ krĩa kam, Jeju Crixto cwÿrjapê, ne me pahõt Timot me, wa apu amã ihhõc. ²Ne wa ha hanea ne gũrkwa kam, cute me cuprõn atajê mã mehhõc. Ne ihkàhhôc ita, ca ha hanea ne me pahkjê cahãj pê Apijkwÿj me Arquipo pëicahê na cute amji pupun kêanre catê ata mã, ca ha me cahyt.

³Imã Pahpãm pê me pajõ Inxũ Cati me, mepajõ Pahhiti pê Jeju Crixto te me ato impejti, ne meamã ihcarĩcti jõr na me ato prãm.

Piremõ te amji kam hapac xà

⁴Na wa ijõtpê ampeaj kam, meate Pahpãm kõt amji ton ita na, cumã me acajrênto ipa. Ne wa ato amji japackre, ne apyrên ijakryti na, Pahpãm mã amji jarê. ⁵Ne mã Pahpãm na mehwïcunea kînti, na ca atÿj me pajõ Pahhiti pê Jeju toamji mã ahimpej to apa. Wa ite ramã cute amji mã ita na me garên na, garên par. ⁶Cu ha me pahcunea Jeju te amji kam hapac xà kam me ajpên hõnco tu ne. Ne ca xwÿjê, ca hanea ne, ate me icahê na amji hõnco tu. Cwÿrjapê ri, Jeju pîn ampopejti hapôj atajê, cu hân nepahÿtÿj amji mã me cucwa. Ne ampo itajê jàhtôa tohàhtô, wÿr cu me pahnô hàhtô na hahkre pej, cu nee mepahnô hahkre pej nare. Na wa ha ijõtpê Pahpãmna ahwÿ, mâr cu me Pahpãm te me pamãampo pejti jôr xà atajê na me hahkre pej.

⁷ÿhÿ, ikjê impejti ata, apyrên ijakryti, ne apyrên imã amji kînti. Ampo na? Amã Pahpãm na mehwÿ cunea kîan to mehkin, ca ramã ate me hïcunea kam, me cumã me hakry ton crire nare.

Pê Pawrô Oneti mã Piremõ na ahwÿ

Roman 15.7; Epet 4.32

⁸Cwÿrjapê cu Jeju kam ajpên topahkjê ita kam, nee imã ate ampo ton xàata na, ijarkwa hyr to ihtÿaj to prãm nare. ⁹Ne imã akînti ita, imã ana ijàhwÿr na pit mã awjahkre, na wa ha cama ana ahwÿ. Ipê Pawrô, wa Jeju jaxà kam ijàhhuc ne apu ipa, neincwÿrjapêa wa me hacjên xà kam ijÿr cacrô, wa ha cama ana ahwÿ, ne nee amã ijarkwa hyr to ihtÿaj nare. ¹⁰Ne ite Jeju Crixto kam Oneti, por cupê amã hàpên catê ata to amji kra ata mã wa ite ana ijàhwÿr xà ita to ana ijàhwÿr. Ampo na? Wa cormã me hacjên xà kam ikrî, ne ahnaaite Pahpãm wÿr Oneti pipkjêr na ihtehcajpar, na wa ite amji to Oneti pãm. ¹¹Pê mam Oneti amã ampo na hamreare, ne ita caxuw ihtÿj ampo cunea caxuw amã ipa ne impej, ne hanea ne imã ampo cunea caxuw impej.

¹²Ne ampeaj kam imã ihkîn cacrô, wa ha hacpÿamã amã ihkujate, ne wa ha itÿj hakàn pê to ijapac xà. Cacrô wa ha itÿj awcanã. ¹³Ne wa ma amji na to ipijarô prãm. Ampo na? Pom cuteJeju jÿjarên pejti cwÿrjapê me ijaxâr, wa kam ikrîita kam, cute gaxà kam, itehcajpar prãmte. ¹⁴Wa nee ate itehcajpar na ato ihtÿj prãm nare. Imã ate amjia kõt imã hõr na ato prãm. Ca ha caa imã Oneti te itehcajpar hahkre, wa ha cormã amji na huwahi.

¹⁵Mõrmõ Pahpãm te apê Oneti têm na hamâr, na ri ma apê tê. Ne quê ha taa ita caxuw ihtÿj awÿr to amji jaxà, quê ha ana ahtwÿ. ¹⁶Nãmri mam pê cupê cama amã hàpên catê, ne ita caxuw ri, nee cute amji kam hapac xà pê mam cute amji kam hapac xà ata nare. Ne quêt ita caxuw cute Jeju to Ihà, na ri cupê me pahkjê. Ne imã ihkîan to ihkîn. Ne quê ha

ijirôa pê amã ihkîn, pê mam cupê amã hàpên catê pit, ne ita caxuw cupê akjê pê amã hàpên catê, cwÿrjapê quê ha amã ihkîn.

¹⁷Hõ, ca ha ate ito amji kwÿ na, ca ha Oneti na amji caxàr to hanea, pom ca hãn ne ina amji to pøj he. ¹⁸Quê ha cute apê ampo to ipictor na, nare, quê ha cute ato new na, wa ha pa amã amgõ. ¹⁹Ne pom ijũkraa to ite amã ijãhhôc to incire ita te hajÿr he: “Ipê Pawrô, wa ha pa amã amgõ” hane. Pê wa ramã Pahpãmwÿr amôr na, atehcajpar crire nare, ata pêate ito new catia pyrãc. Cakrô, wa ha nee ate imã Oneti jôr na ato ihtÿj nare. ²⁰ÿhÿ Jeju kam jõhhêwre, ca ha imã ite amji kam ijapac xà ita ton to hane, wa ha apyrên ijakrya to ijakry, quê ha me pajõ Pahhiti pê Jeju Crixto akôt ito impejti ne.

²¹Ne wa cormã jÿ ne ihhõc kwÿa kam, ite ramã ato amji japackre, ca ha atÿj ite ampo na awÿr xà ita to imã, nare, ca ha ite ahna amên xà ita jirôa pê to imã. ²²Ne wa ha hanea ne ana ahwÿ, ca ha imã ikre caxwÿn nõ caprã, he wa itÿj me ate Pahpãm na me gãhwÿr xà ita kôt cute ijamãr, wa hipêrme awÿr itêm na amji mã to hane.

Pê Pawrô me, mehwÿ Piremõ mã amji jarê

²³Ne pom Epapra icahê na me hacjên xà kam Jeju Crixto cwÿrjapê ihkrĩ itajê te hanea ne me amã amji jarên kujahêc. ²⁴Ne pom me ikwÿ itajê te ri me amã amji jarên kujahêc he: Macô me, Aritarcô me, Tema me Ruc.

²⁵Ne imã me pajõ Pahhiti pê Jeju Crixto te me acunea to impejti na me ato prãm. Hamre.